

## हाईकोर्ट ने दिए निर्देश, 490 याचिकाओं पर दिया फैसला

जबलपुर।

राज्य में कार्यरत होमगार्ड्स के लिए राहत भरी खबर है। मप्र हाईकोर्ट ने होमगार्ड्स को कॉल ऑफ की नाम पर साल में दो माह बैठाने के नियम को असंवैधानिक करार देकर निरस्त कर दिया। चीफ जस्टिस संजीव सचदेवा व जस्टिस विनय सराफ की डिवीजन बेंच ने प्रदेश के 490 होमगार्ड जवानों की याचिकाओं पर शुक्रवार को यह फैसला सुनाया। कोर्ट ने सभी होमगार्ड जवानों को पूरे वर्ष कार्य पर रख जाने के निर्देश दिए। कोर्ट ने याचिकाकर्ताओं को दिए गए कॉल ऑफ की अवधि का भुगतान भी करने के निर्देश दिए। राज्य के होमगार्ड्स द्वारा व्यक्तिगत रूप से करीब 490 याचिकाएं हाईकोर्ट में दायर की गई थीं। इनमें कॉल ऑफ प्रक्रिया एवं उससे संबंधित प्रावधान को असंवैधानिक घोषित करने की मांग की गई थी। होमगार्ड्स की ओर से अधिवक्ता विकास महावार ने कोर्ट को बताया कि 1948 में आपातकाल में पुलिस की सहायता हेतु एक स्वयंसेवी संगठन की आवश्यकता को ध्यान में रखते हुए होमगार्ड एक्ट 1947 बनाया गया। साथ ही होमगार्ड संगठन का गठन हुआ। 1962 के पश्चात संगठन से आपातकालीन के अलावा नियमित सेवाएं ले जाने लगीं। इसका पुनर्गठन कर सैद्धांतिक रूप से नियमित कर दिया गया। तर्क दिया गया कि 1962 से होमगार्ड नियमित रूप से अपनी सेवाएं दे रहे हैं। लेकिन उन्हें हर वर्ष 2-3 माह के लिए कॉल ऑफ कर दिया जाता था। जबकि संगठन के अधिकारियों को नियमित कर पूरे वर्ष कार्य दिया जाता था।

इस भेदभाव पूर्ण रवैये की शिकायत के बाद 2008 में मानव अधिकार आयोग ने विस्तृत जांच की। राज्य शासन को कॉल ऑफ प्रक्रिया खत्म करने की अनुरासा की। आयोग की अनुरासा पर कोई कार्यवाही शासन द्वारा नहीं की

## राज्य के 10 हजार होमगार्ड्स को राहत, कॉल ऑफ की विवशता खत्म



गई, इस पर होमगार्ड संगठन द्वारा याचिका प्रस्तुत की गई। वर्ष 2011 में हाईकोर्ट ने शासन को नए विधान बनाने हेतु आदेशित कर स्पष्ट रूप से कॉल ऑफ समाप्त करने हेतु आदेश दिए गए। उक्त आदेश के विरुद्ध शासन द्वारा अपील एवं सुप्रीम कोर्ट में एपेलपी दायर की गई, परंतु वह आदेश यथावत रहा।

इसी दौरान न्यायालय के निर्देशानुसार कमेटी का गठन किया गया एवं फिर से वर्ष में 2 माह का कॉल ऑफ का प्रावधान रखा गया। जबकि कॉल ऑफ प्रक्रिया उच्च न्यायालय ने समाप्त कर दी थी। इसके विरुद्ध यह याचिकाएं प्रतीत की गईं। याचिकाओं के लंबित रहते शासन ने नियम में बदलाव कर 3 वर्ष में 2 माह का कॉल ऑफ का प्रावधान किया। इसे भी न्यायालय में चुनौती दी गई। अधिवक्ता विकास महावार द्वारा कॉल ऑफ प्रक्रिया को संविधान के विपरीत बताते हुए निरस्त करने की मांग की। शासन द्वारा याचिकाओं पर आपत्ति ली गई एवं कहा गया कि होमगार्ड संगठन एक स्वयंसेवी संगठन है। इन्हें पूरे वर्ष कार्य पर नहीं रखा जा सकता। विस्तृत सुनवाई के बाद कोर्ट ने कॉल ऑफ प्रक्रिया समाप्त करने के आदेश दिए।

## धड़ से सिर और पंजा काटकर हत्या करने पर उम्रकैद

जबलपुर। जिला अदालत ने धड़ से गर्दन व पंजा काटकर एक युवक की निर्मम हत्या करने के आरोपी जबलपुर निवासी धीरज उर्फ मिंदू शुक्ला का दोष सिद्ध पाया। अपर सत्र न्यायाधीश संजोय सिंह वाघेला की अदालत ने आरोपी को आजीवन कारावास की सजा सुनाई। तीन हजार रुपये जुर्माना भी लगाया। अभियोजन की ओर से विशेष लोक अभियोजक बबिता कुल्हारा नागदेव ने पक्ष रखा। उन्होंने दलील दी कि आरोपी अपनी बहन के विजेत कथप से प्रेम विवाह किए जाने से नाराज था। इसीलिए उसने विजेत की हत्या कर दी। यही नहीं मृतक की गर्दन को बोरी में रखकर थाने की ओर निकल पड़ा था। 11 मार्च 2021 की सुबह ग्राम रमनगरा तिलवारा निवासी आरोपी धीरज उर्फ मिंदू शुक्ला ने सुबह नौ बजे अपने छत से विजेत कथप को बाड़ी के पीछे देख लिया। आरोपी अपनी बहन के प्रेम विवाह करने से हुई

**-तिलवारा का बहुचर्चित मामला, अदालत ने जुर्माना भी लगाया -बहन से प्रेम विवाह करने पर वारदात को दिया गया था अंजान -हत्या के बाद बोरे में गर्दन रखकर जा रहा था पुलिस थाने**

बेईज्जती को लेकर विजेत से नफरत करता था। इसी वजह से वह लकड़ी के बेंत लगे जराह हसिया से विजेत पर हमला करने पहुंचा, जिसे देखकर विजेत खेत की ओर पहुंचा। जिसके बाद मिंदू ने पीछे से वार किया और उसके बाद सामने से कई वार किए जिससे विजेत की गर्दन धड़ से अलग हो गई। इसके बाद आरोपी ने मृतक के दोनों हाथों के पंजे भी काट दिए, जिसमें एक पंजा काट गया, दूसरा शरीर पर ही लटका रह गया। इसके बाद वह मृतक की कुंजी को बोरी में रखकर थाने जा रहा था कि रास्ते में ही पुलिस ने उसे हिरासत में ले लिया।

## जिले में नरवाई जलाने पर प्रतिबंध

जबलपुर। जिला दण्डाधिकारी एवं कलेक्टर राघवेंद्र सिंह ने कृषि भूमि को होने वाले नुकसान और पर्यावरण को पहुंचाने वाली क्षति के मद्देनजर भारतीय नागरिक सुरक्षा संहिता-2023 के प्रावधानों के तहत एक आदेश जारी कर जिले में नरवाई जलाने पर तत्काल प्रभाव से प्रतिबंध लगा दिया है। आदेश में धान फसल की कटाई में प्रयुक्त किये जा रहे कम्बाइन्ड हार्वेस्टर के साथ भूसा तैयार करने के लिये स्ट्रॉ रीपर को रखना भी अनिवार्य किया गया है। प्रतिबंधात्मक आदेश में कहा गया है कि फसल कटाई का कार्य मुख्यतः कम्बाइन्ड हार्वेस्टर द्वारा किया जाता है और कटाई के बाद बचे हुए डंटलों (नरवाई) से भूसा न बनाकर इसे जलाना जाता है। जबकि भूसे का उपयोग पशु आहार के साथ ही अन्य उद्योग में किया जा सकता है। इसके अतिरिक्त भूसे एवं चारा की मांग अन्य जिलों और प्रदेश में रहती है। पर्याप्त मात्रा में भूसा पैरा उपलब्ध न होने के कारण पशु अन्य हानिकारक पदार्थ जैसे पॉलिथीन इत्यादि खाकर बीमार होते हैं और अनेक बार मृत्यु के कारण पशुधन की हानि भी होती है। नरवाई का भूसा कुछ माह बाद खेती में दूर पर किये जाने के कारण किसानों को यहाँ भूसा बर्दा हुई दूर पर क्य करणा पड़ता है। आदेश में उल्लेख किया गया है कि नरवाई एवं पैरा में आज लागू कृषि के लिए नुकसानदायक होने के साथ ही पर्यावरण को दूषित से भी हानिकारक है। इसके कारण गंभीर स्वरूप की अग्नि कुट्टना होने से संपत्ति की हानि भी होती है।



## उमरिया हाईटेक गौशाला निर्माण और नवरात्रि विसर्जन व्यवस्थाओं का किया निरीक्षण

जबलपुर। नगर निगम द्वारा उमरिया स्थित हाईटेक गौशाला का निर्माण कराया जा रहा है, जिसका निगमायुक्त रामप्रकाश अहिरवार ने तकनीकी अधिकारियों के साथ निरीक्षण किया। निरीक्षण के दौरान निगमायुक्त ने निर्माण कार्य की प्रतिक्रिया को गति देने के निर्देश दिए और अधिकारियों से नकशे और तकनीकी पहलुओं पर चर्चा की। गौशाला में सुन्दर तालाब, प्लांटेशन, कैफेटेरिया और आकर्षक विद्युत साज-सजा की जाएगी। निगमायुक्त ने कहा कि यह निर्माण शहर की यातायात व्यवस्था और स्वच्छता अभियान को सुगम बनाने में सहायक होगा। साथ ही, नवरात्रि पर्व के उपरांत दुर्गा प्रतिमाओं के विसर्जन के दौरान सभी आवश्यक व्यवस्थाओं की भी देख-रेख की गई। हनुमानताल तालाब और अन्य विसर्जन कुण्डों का निरीक्षण करते हुए निगमायुक्त ने अधिकारियों को सुरक्षा, सावधानी और सफाई व्यवस्था बनाए रखने के निर्देश दिए। उन्होंने खुद शांटों को कुलाई का कार्य भी देखा और अधिकारियों से कहा कि दुर्गा समितियों के सदस्यों के साथ समन्वय स्थापित कर विधिपूर्वक और सुरक्षित विसर्जन सुनिश्चित किया जाए। इस मौके पर अपर आयुक्त व्ही.एन. बाजपेयी, अधीक्षण यंत्री कमलेश श्रवास्तव, सहायक यंत्री अनिकेत गौरेया, कार्यालय यंत्री शैलेन्द्र मिश्रा सहित कई वरिष्ठ अधिकारी उपस्थित रहे।



## रीवा-हडपसर-रीवा के मध्य एक-एक ट्रिप स्पेशल ट्रेन

जबलपुर। रेल प्रशासन द्वारा त्र्योहारों पर यात्रियों को बेहतर सुविधा प्रदान करने हेतु सदैव प्रयासरत रहता है। इसी कड़ी में पश्चिम मध्य रेल ने दिवाली एवं छठ पूजा त्र्योहारों के अवसर पर अतिरिक्त यात्री यातायात को क्लीयर करने एवं यात्रियों की सुविधा के लिए गाडी सं ख या

01751/01752 रीवा-हडपसर-रीवा के मध्य एक-एक ट्रिप एक्सप्रेस स्पेशल फेयर पर स्पेशल ट्रेन चलाई जा रही है। इस स्पेशल ट्रेन में वातानुकूलित श्रेणी, शयनयान श्रेणी एवं सामान्य श्रेणी के कोचेस रहेंगे। यह स्पेशल ट्रेन दोनों दिशाओं में सतना, मेहर, कटनी, जबलपुर, नरसिंहपुर, इटारसी, हरदा, खण्डवा, भुसावल, मनमाड, कोपरगाँव, बेलापुर, अहिल्यानगर जंक्शन एवं दौड़ कॉर्ड लाइन हॉल्ट लेकर गन्तव्य को जाएगी। रेलयात्री किसी भी कंप्यूटरीकृत आरक्षण केन्द्र या ऑनलाइन आईआरसीटीसी की वेबसाइट से इस स्पेशल ट्रेन की आरक्षण सुविधा का लाभ उठा सकते हैं।



## रादुविवि में 19वें दिन भी काम-काज रहा टप

परीक्षा, पंजीयन, प्रवेश और प्रमाणपत्र के काम अटके

जबलपुर।

रानी दुर्गावती विश्वविद्यालय (रादुविवि) में शैक्षणिक कर्मचारियों की हड़ताल ने छात्रों की पढ़ाई और भविष्य को गहरे संकट में डाल दिया है। शुक्रवार को हड़ताल को 19 दिन पूरे हो गए, लेकिन अब तक कोई ठोस समाधान नहीं निकल सका है। विश्वविद्यालय का अधिकांश प्रशासनिक कामकाज ठप होने से परीक्षा, पंजीयन, प्रवेश और प्रमाणपत्र संबंधी कार्य अटक गए हैं। अध्यक्ष वीरेंद्र सिंह पटेल द्वारा आंदोलन स्थगित किए जाने का कोई प्रभाव नहीं दिखा, बल्कि कर्मचारियों में अध्यक्ष के खिलाफ आक्रोश देखा गया। विश्वविद्यालय के विभिन्न कार्यालयों में छात्र रोजाना कतारों में लगते हैं, लेकिन कर्मचारियों की गैरहाजिरी के चलते हर बार निराश होकर लौट जाते हैं। कई विभागों में आगामी परीक्षाओं के लिए पंजीयन रुक गया है। पढ़ाई पूरी कर चुके छात्र उच्च



शिक्षा और नोकरी में आवेदन नहीं कर पा रहे हैं। पर दाखिले की प्रक्रिया भी बाधित हो गई है, जिससे सैकड़ों छात्रों का भविष्य अधर में लटक गया है।

### छात्रों की व्यथा

छात्रों का कहना है कि इस हड़ताल ने उनकी पढ़ाई को चौपट कर दिया है। प्रतियोगी परीक्षाओं में आवेदन करने के लिए डिग्री व प्रमाणपत्र लेने आए

छात्रों का कहना है कि यदि समय पर कागज नहीं मिले तो उनकी सालभर की मेहनत पर पानी फिर सकता है।

### समाधान की राह अब भी मुश्किल

कर्मचारियों का कहना है कि जब तक उनकी 20 सूत्रीय मांगें पूरी नहीं हो जातीं, तब तक कार्य बहिष्कार जारी रहेगा। दूसरी ओर, विश्वविद्यालय प्रशासन का कहना है कि वार्ता और प्रयास लगातार जारी हैं, लेकिन फिलहाल गतिरोध खत्म होता नहीं दिख रहा।

हड़ताल के दौरान धरना प्रदर्शन किया गया, जिसमें कर्मचारी संघ के महासचिव राजेंद्र शुक्ल, डॉ. हरकृष्ण पांडे, डॉ. संजय तिवारी, प्रेमप्रकाश पुरोहित, वीरेंद्र कुमार तिवारी, प्रभात श्रवास्तव, धनरथम तिवारी, सोरभ पटेल, रजनीश पांडे, जयशंकर पांडे, राजेंद्र कर्नौजिया, बैसाखु, संजय यादव, आदि उपस्थित रहे।

## विदा ले रहा मानसून बिखेर रहा बौछारें

जबलपुर। विदा ले रहा मानसून सत्र शहर को तरबतर कर रहा है। मौसम विभाग के मुताबिक विदर्भ और पूर्वी म.प्र. के ऊपर बने चक्रवात की वजह से गुरुवार को सुबह और रात में बूंदबांदी चलती रही। मौसम चक्र के मुताबिक अब मानसून सत्र के महज 4 दिन शेष बचे हैं। इसके बाद की बारिश की गणना बैमौसम में होगी।

अगले दो-तीन दिन तक ऐसा ही रहेगा मौसम

स्थानीय मौसम विज्ञान विभाग के प्रवक्ता के अनुसार महाराष्ट्र और छत्तीसगढ़ के ऊपर हवा के कम दबाव का क्षेत्रफल बना हुआ है। जिसके कारण बादल आ रहे हैं और बारिश हो रही है। अगले एक-दो दिनों तक मौसम ऐसे ही रहेगा। मानसून अब लौट रहा है। जाते-जाते दो-चार दिन और बारिश होगी फिर शीत ऋतु का आगमन होगा। पिछले 24 घंटों के दौरान नगर का अधिकतम तापमान

32.07 डिग्री सेल्सियस सामान्य और न्यूनतम तापमान 24.02 डिग्री सेल्सियस सामान्य से 1 डिग्री अधिक दर्ज किया गया। हवा में नमी प्रातःकाल 90 प्रतिशत और सायंकाल 79 प्रतिशत आंकी गई। सूर्योदय सुबह 6.01 मिनट पर और सूर्यास्त सायं 6.02 बजे हुआ। पिछले 24 घंटों के दौरान 6.4 मिमी वर्षा दर्ज की गई।

अब तक 48 इंच वर्षा दर्ज 1 जून से अब तक कुल वर्षा 1175 मिमी (लगभग 48 इंच) दर्ज की जा चुकी है। जबकि गत वर्ष आज के दिन 3.0 मिमी वर्षा हुई थी और कुल वर्षा 1460 मिमी दर्ज की जा चुकी थी। गत वर्ष आज के दिन अधिकतम तापमान 32.4 डिग्री और न्यूनतम तापमान 24.1 डिग्री दर्ज किया गया था। उत्तर पूर्वी हवाएं 4 से 5 फिलोमीटर प्रति घंटे की रफ्तार से चलीं। अगले 24 घंटों के दौरान संभावित कुछ स्थानों पर गरज-चमक के साथ पानी की बौछारें पड़ सकती हैं।

### मानसून सत्र के चार दिन शेष

## माजपा मंडल अध्यक्ष की मां चेन स्नेचिंग की शिकार

मंदिर जाते समय ढाई तौला सोने की चेन लूटकर भागे बाईकर्ष

जबलपुर।

शहर में चेन स्नेचिंग की वारदातें थमने का नाम नहीं ले रही हैं। शुक्रवार सुबह भाजपा सुभाषचंद्र बोस मंडल अध्यक्ष अमित राय की मां अनुसुइया राय चेन स्नेचिंग की शिकार हो गईं। घटना उस समय हुई जब वह जयप्रकाश नगर स्थित दुर्गा मंदिर दर्शन के लिए जा रही थीं।

प्राप्ता जानकारी के अनुसार घटना सुबह करीब 6.25 बजे की है। अनुसुइया राय मंदिर के पास लक्ष्मी शुक्ला के मकान के सामने पूजा के लिए फूल तोड़ रही थीं। तभी काले रंग की मोटरसाइकिल पर दो अज्ञात युवक वहाँ पहुंचे। बाइक चलाने वाला युवक हेलमेट लगाए था, जबकि पीछे बैठे युवक ने अपना चेहरा सफेद गमछे से ढक रखा था। पीछे बैठे युवक ने झपट्टा मारकर महिला के गले से लगभग 25 ग्राम की



सोने की चेन खींच ली और तेज रफ्तार से भाग निकली। जिसकी कीमत लगभग ढाई लाख रुपए बताई गई है। घटना की जानकारी मिलते ही भाजपा नेता और कार्यकर्ता बड़ी संख्या में आधारताल थाने पहुंचे और शिकायत दर्ज कराई। मंडल अध्यक्ष अमित राय ने पुलिस को पूरे घटनाक्रम की जानकारी दी और आरोपियों की जल्द गिरफ्तारी की मांग की।

## सूचना के अधिकार आदेश की हो रही अट्टेहलना!

जबलपुर।

राज्य सूचना आयोग ने थाना मादोतल, जिला जबलपुर के एक मामले में गंभीर रुख अपनाते हुए सहायक लोक सूचना अधिकारी एवं थाना प्रभारी पर सख्ती दिखाई है। आयोग ने आदेश दिया है कि उन्हें सूचना का अधिकार अधिनियम 2005 की धारा 20(1) के तहत 25,000 का जुर्माना अथवा धारा 20(2) के अंतर्गत अनुशासनात्मक कार्यवाही का सामना करना पड़ सकता है। प्रकरण के अनुसार, शिकायतकर्ता भैयालाल साहू ने 19 फरवरी 2024 को थाना मादोतल के बंदीगृह और प्रवेश द्वार को कवर करने वाले सीसीटीवी कैमरों की वीडियो रिकॉर्डिंग की

मांग की थी। उनकी द्वितीय अपील (क्रमांक ए-3259/2024) पर राज्य सूचना आयोग ने 11 अप्रैल 2025 को स्पष्ट आदेश जारी करते हुए सूचना उपलब्ध कराने के निर्देश दिए थे।

आदेश का पालन न करने को आयोग ने अधिनियम की धारा 19(7) का उल्लंघन माना है। 22 अगस्त 2025 को हुई सुनवाई में शिकायतकर्ता भैयालाल साहू ऑनलाइन उपस्थित रहे, जबकि पुलिस की ओर से सब इम्पेक्टर निलेश पोते पेश हुए। भैयालाल साहू ने आयोग को बताया कि आदेश के बावजूद उन्हें अभी तक सीसीटीवी फुटेज उपलब्ध नहीं कराया गया है और इसके लिए जिम्मेदार अधिकारी पर जुर्माना एवं अनुशासनात्मक

कार्रवाई की मांग की।

पुलिस प्रतिनिधि ने 26 अगस्त 2025 को आयोग को अवगत कराया कि थाना परिसर में 13 कैमरे लगे हैं और किस कैमरे की फुटेज चाहिए, इसकी जानकारी शिकायतकर्ता से मांगी गई थी। शिकायतकर्ता की अनुपस्थिति एवं कैमरों की सटीक जानकारी न दिए जाने के कारण फुटेज उपलब्ध नहीं कराई जा सकी।

अब आयोग ने सहायक लोक सूचना अधिकारी निलेश दोहरे को कारण बताओ सूचना पत्र जारी कर जवाब तलब किया है कि आदेश का पालन क्यों नहीं किया गया। यदि संतोषजनक जवाब नहीं मिला तो 25, हजार का जुर्माना या अनुशासनात्मक कार्यवाही की सिफारिश की जा सकती है।

## मेयर इन काउंसिल की हुई बैठक पीएम आवास परियोजनाओं और शहर विकास पर लिए बड़े निर्णय

जबलपुर। महापौर जगत बहादुर सिंह अन्नु की अध्यक्षता में नगर निगम कार्यालय के महापौर कक्ष में मेयर इन काउंसिल की बैठक आयोजित हुई। बैठक में शहर विकास से जुड़े कई महत्वपूर्ण प्रस्तावों को सर्वसम्मति से स्वीकृति दी गई। बैठक में मुख्य रूप से प्रधानमंत्री आवास योजना के अंतर्गत परसवाड़ा और भटौली स्थलों पर रूकी हुई परियोजनाओं को पूर्ण करने के लिए भवनों की यथास्थिति (जहाँ है जैसा है) के आधार पर व्ययन/विक्रय करने और परियोजना के शेष रिक्त भूमि पर आवासीय एवं व्यवसायिक प्लॉटिंग करने का निर्णय लिया गया। इससे परियोजनाओं की पूर्णता के लिए समुचित वित्तीय प्रबंधन सुनिश्चित होगा। बैठक में कई अन्य महत्वपूर्ण प्रस्ताव भी पेश किए गए और सर्वसम्मति से स्वीकृत हुए, जिनमें दमोहनवाका पीली बिल्डिंग में निगम द्वारा तोड़े गए मकानों के मुआवजे की योजना,



ग्राम कठौदा में अस्थाई रूप से एक दुकान के लिए लीज के तहत भूमि आवंटन, महर्षि महेश योगी वार्ड के पुष्पक नगर उद्यान को अब "नमो उद्यान" के नाम से जाना जाना, गुणेश्वर मंदिर परिसर में महर्षि जाबालि ऋषि की दिव्य अमृत राय ने पुलिस को पूरे घटनाक्रम की जानकारी दी और आरोपियों की जल्द गिरफ्तारी की मांग की।

नगर में एच.पी. कॉलेज के निकट स्थित चौराहा का नाम सिद्धि विनायक चौक, एकता चौक से परेहा बिल्डिंग पुलिया तक जाने वाले का नाम महाराजा अग्रसेन मार्ग, तथा अजंमन स्कूल और सरकार अस्पताल के बीच स्थित चौराहा का नाम बंगाली क्लब चौक और वहाँ से करमचंद चौक तक मार्ग का नाम बंगाली क्लब मार्ग रखने के निर्णय

शामिल हैं

महापौर श्री अन्नु ने अधिकारियों को निर्देश दिए कि संबंधित कार्यों की स्वयं निगरानी और नियमित निरीक्षण सुनिश्चित करें। किसी भी प्रकार की अनियमितता या शिकायत मिलने पर सख्त कार्रवाई की जाएगी।

बैठक में मेयर इन काउंसिल के सदस्य डॉ. सुभाष तिवारी, विवेकराम सोनकर, श्रीमती अश्लोक राघवेंद्र यादव, श्रीमती रजनीश कैलाश साहू, दामोदर सोनी, निगमायुक्त रामप्रकाश अहिरवार, अपर आयुक्त वित्त प्रशांत गोटीया, सहायक आयुक्त श्रीमती अंकित बर्मन, शिवांगी महाजन, पीएम आवास योजना के नोडल अधिकारी सुनील दुबे, स्वच्छता सेल के सहायक नोडल अधिकारी एवं सहायक यंत्री अभिनव मिश्रा, उद्यान अधिकारी आलोक शुक्ला, मेयर इन काउंसिल सचिव के.सी. पाण्डेय, उपयंत्री अमन तिवारी, और श्रीमती दीपति भनारिया उपस्थित रहे।

खबर संक्षेप

युवक ने फांसी लगाई

जबलपुर। संजीवनीनगर थाना अंतर्गत नवनिवेश कालोनी संजीवनीनगर में एक युवक ने फांसी लगाकर आत्महत्या कर ली है। आत्महत्या का कारण अज्ञात है। पुलिस ने मर्ग कायम कर मामला जांच में लिया है। संजीवनीनगर पुलिस थाने से प्राप्त जानकारी के अनुसार नवनिवेश कालोनी निवासी 41 वर्षीय सौरभ नामदेव गत शाम लगभग 6 बजे अपने ऊपर के कमरे में गया और शुरुवार की सुबह उसके पिता रामदास नामदेव ने देखा कि सौरभ ने अपने कमरे में फांसी लगाकर आत्महत्या कर ली है। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

सूने मकान का ताला तोड़कर जेवर ले गए चोर

जबलपुर। संजीवनीनगर थाना अंतर्गत जसुजा सिटी फेस 1 धनवंतरीनगर में एक सूने घर का ताला तोड़कर अज्ञात चोर सोने के जेवर और लॉकर तोड़कर चोरी कर ले गए। संजीवनीनगर पुलिस थाने से प्राप्त जानकारी के अनुसार मकान नंबर बी 115 जसुजा सिटी फेस 1 धनवंतरीनगर निवासी 48 वर्षीय अनिल जावानी की पत्नी का स्वास्थ्य खराब होने से गत रात 8 बजे घर पर ताला लगाकर और अपनी बेटियों को रिश्तेदार के घर छोड़कर, पत्नी को कार से नागपुर लेकर गया था। जहां से दूसरे दिन रात 8 बजे घर वापस आए और मेन गेट का ताला खोलकर अंदर गए तो उनके होश उड़ गए, घर के दरवाजे का सेन्ट्रल लॉक एवं ताला टूटा था। अंदर जाकर देखा अलमारी के लॉकर में रखी सोने की अंगूठी दो ग्राम एवं एक मंगलसूत्र वजनी आधा तोला का एवं लॉकर तोड़कर चोरी कर ले गए। पुलिस ने अज्ञात आरोपी के खिलाफ रिपोर्ट पर धारा 331(4), 305(ए) बी एन एन का अपराध पंजीबद्ध कर विवेचना में लिया गया।


दीवार बनाने के विवाद पर पिता पुत्र ने की मारपीट

जबलपुर। शहपुरा थाना अंतर्गत मालकछार में दीवार बनाने से मना करने पर एक पिता पुत्र ने एक युवक के साथ गालीगलौज व मारपीट कर कुल्हाड़ी के बेत से हमला कर जमीन पर पटक दिया, जिससे युवक घायल हो गया। शहपुरा पुलिस थाने से प्राप्त जानकारी के अनुसार मालकछार निवासी 28 वर्षीय राजेश मल्लाह शुरुवार की सुबह 7 बजे अपने मकान के पीछे की दीवार बना रहा था, उसकी समय पड़ोसी राजेश बसोर आया और मेरी जमीन है कहते हुए दीवार बनाने से मना किया जब उसने बोला कि मेरे हिस्से की जमीन है, तो इसी बात पर राजेश बसोर गाली गलौज करने लगा और उसका बेटा दोनों मिलकर राजेश मल्लाह के साथ झुंझपटी करने लगे। राजेश ने कुल्हाड़ी के बेत से मारपीट की तथा दोनों ने उसे जमीन पर पटक दिया जिससे उसके सिर, पीठ, दोनों पैर में चोटें आ गईं हैं। पुलिस ने आरोपी पिता पुत्र के खिलाफ रिपोर्ट पर धारा 296, 115(2), 118(1), 351(2), 3(5) बीएनएस का अपराध पंजीबद्ध कर विवेचना में लिया गया।

डेयरी व्यवसायी पर चाकू व डंडे से जानलेवा हमला

जबलपुर। अधरताल थाना अंतर्गत वृंदावन डेयरी संचालक के भाई द्वारा शिकायत कराने से नाराज बदमाशों ने डेयरी व्यवसायी पर डंडों और चाकू से जानलेवा हमला कर घायल कर दिया, घायल अवस्था में उसे विकटोरिया अस्पताल में भर्ती कराया गया है। अधरताल पुलिस थाने से प्राप्त जानकारी के अनुसार नेता कालोनी अधरताल निवासी 43 वर्षीय दूध व्यापारी ओमप्रकाश सिंह कुशावाहा गत शाम लगभग 7.10 बजे अपने घर से दूध लेकर वृंदावन डेयरी गया था जहां कमलेश पटेल, प्रिंस पटेल एवं प्रियांशु पटेल अपने एक साथी के साथ मिले और पुरानी रंजिश पर गालियां देते हुए उसके भाई जयप्रकाश द्वारा कराई गई रिपोर्ट से नाराजगी जाहिर करते हुए जान से मारने की नीयत से कमलेश पटेल ने डंडे से और प्रिंस पटेल एवं प्रियांशु पटेल ने चाकू से प्राणघातक हमला कर घायल कर दिया। वहीं एक अन्य ने उसके साथ मारपीट कर जान से मारने की धमकी दी। पुलिस ने चारों आरोपियों के खिलाफ धारा 296, 109, 351(2), 3(5) बीएनएस का अपराध पंजीबद्ध कर विवेचना में लिया गया।

समिति ने उठाई आवाज



मझौली। कालि तिराहा पोला रोड स्थित दुर्गा पंडालों के आसपास सफाई व्यवस्था को लेकर मझौली नगर परिषद पर लापरवाही के गंभीर आरोप लगाए गए हैं। इस संबंध में स्थानीय समिती के सदस्य मुख्य नगर परिषद कार्यालय पहुंचे और अपनी नाराजगी जाहिर की। समिती के अध्यक्ष हर्ष सोनी, वेद प्रकाश तिवारी समेत अन्य सदस्यों ने कहा कि नगर परिषद मझौली द्वारा दुर्गा पंडालों के आसपास समुचित सफाई नहीं की जा रही है, जिससे श्रद्धालुओं का अपराध पंजीबद्ध कर विवेचना में लिया गया।

शक्ति की भक्ति के रंग में 'अभिव्यक्ति गरबा-2025' का आयोजन

पंखिड़ा तू..., राम जी की निकली सवारी..., महाकाली मां कल्याणी माँ...



हरिभूमि जबलपुर।

श्री राम युप जबलपुर में गुरुवार को शक्ति की भक्ती के रंग में 'अभिव्यक्ति गरबा-2025' का आयोजन किया गया। गरबा कार्यक्रम के मुख्य अतिथि सांसद आशीष दुबे, महापौर जगत बहादुर सिंह अन्नु, विधायक अभिलाष पांडेय, वरिष्ठ पत्रकार आशीष शुक्ला संचालक-यशभारत के साथ श्री राम कॉलेज के संस्थापक एवं डायरेक्टर आर. करसोलिया, सोमन करसोलिया ने दीप प्रज्वलित कर अभिव्यक्ति गरबा-2025 का शुभारंभ किया। इस दौरान अतिथियों को शॉल-श्रीफल एवं प्रतीक चिन्ह देकर उनका स्वागत

किया गया। तत्पश्चात कृष्णा कला केंद्र द्वारा प्रशिक्षित विद्यार्थियों ने महाभारती कर कार्यक्रम की शुरुआत की। इस गरबा कार्यक्रम में प्रशिक्षित विद्यार्थियों ने तीन ताली गरबा, डाकला, जोड़ी रास गरबा एवं कपल डांडिया जैसे नृत्य कला का खूबसूरत प्रदर्शन किया। इस दौरान श्री राम कॉलेज के विद्यार्थियों ने नवरंग डांडिया ग्रुप के द्वारा प्रस्तुत भजनों पंखिड़ा तू..., राम जी की निकली सवारी..., महाकाड़ी रे कल्याणी रे माँ... आदि पर अपनी शानदार प्रस्तुति दी। इस दौरान गरबा प्रांगण सतरंगी रोशनी से सराबोर रहा। श्री राम कॉलेज के प्रतिभागी छात्र-छात्राओं ने परंपरागत परिधानों को धारण कर जोश और उत्साह के साथ गरबा में भाग

लिया। इस गरबा कार्यक्रम में निर्णायक का दायित्व श्रीकच्छ गुर्जर क्षत्रिय समाज से डिंपल टॉक, भूपेश चौहान, यांमिनी परमार एवं श्री राम कॉलेज के प्राध्यापकों के द्वारा किया गया। अंत में विजयी प्रतिभागियों को आकर्षक पुरस्कार एवं प्रशस्ति पत्र प्रदान किया गया। श्री राम कॉलेज द्वारा आयोजित अभिव्यक्ति गरबा-2025 का फेसबुक एवं यूट्यूब पर लाइव प्रसारण भी हुआ। मंच संचालन प्रो. राहुल पाठक द्वारा किया गया। कार्यक्रम को सफल बनाने में श्री राम कॉलेज के डॉ. एलके पटेल, डॉ. वायएम दुबे, डॉ. प्रदीप दुबे एवं अन्य प्राध्यापकों का अहम योगदान रहा। कार्यक्रम में बड़ी संख्या में छात्र-छात्राएं एवं अभिभावक मौजूद रहे।



18 देवियों के साथ बच्चों और महिलाओं ने खेला गरबा

जबलपुर। नवरात्रि के पावन अवसर पर शहर में भव्य गरबा महोत्सव का आयोजन किया गया, जिसमें 18 देवियों की आकर्षक प्रस्तुति के साथ महिलाओं और बच्चों ने उत्साहपूर्वक गरबा खेला। यह आयोजन विनय सरिता जैन द्वारा पिछले 9 वर्षों से किया जा रहा है और इस बार आयोजन स्थल रहा शीतलामाई घमापुर बाई का बगीचा समुदाय भवन। इस अवसर पर खास बात यह रही कि आयोजन में 18 देवी स्वरूपों की भव्य झांकी तैयार की गई, जिन पर आधारित गरबा नृत्य प्रस्तुत किया गया। सरिता जैन ने बताया कि "इस बार मैंने 99 स्टोर थीम पर कार्यक्रम रखा है, इसलिए रजिस्ट्रेशन शुल्क भी 99 रुपये ही रखा गया। कार्यक्रम में मुख्य अतिथियों की मौला, शाला और श्रीफल से किया गया। गरबा प्रतियोगिता में बेस्ट ड्रेस, कपल जोड़ी, थुप डांस श्रेणियों में प्रथम, द्वितीय व तृतीय पुरस्कार वितरित किए गए। बच्चों को प्रोत्साहन पुरस्कार भी दिए गए।

अम्बे रानी के समक्ष महिलाओं बच्चों ने किया गरबा

जबलपुर। नवरात्र के इस पावन पर्व पर फन डांस अकादमी तथा फन किंडर गार्डन स्कूल लामती विजय नगर के तत्वावधान में फन रास गरबा सीजन 5 का आयोजन 23 सितंबर को किया गया, जिसमें महिलाओं एवं बच्चों ने गरबे में बढ़-चढ़कर हिस्सा लिया। कार्यक्रम में मुख्य अतिथि गीता गुप्ता एवं रजनी रावत रहीं। जजमेंट कुमारी रुचि केसरवानी एवं कुमारी साक्षी परिहार ने किया। श्रीमती सुषमा सिंह एवं श्रीमती पूनम जैन ने कार्यक्रम में मुख्य रूप से सहयोग दिया। इस अवसर पर अकादमी की संचालक वंदना कुशावाहा ने प्रतिभागियों को पुरस्कृत किया एवं कहा कि आप लोग हर साल इसी तरह माता रानी का नवरात्रि का त्यौहार प्रेम एवं हर्षोल्लास के साथ मनाते रहें।



नगर पालिका ने चलाया स्वच्छता अभियान

सिहोरा। नगर पालिका परिषद द्वारा स्वच्छता ही सेवा अभियान के अंतर्गत एक दिन एक घंटा एक साथ सामूहिक स्वच्छता श्रमदान कार्यक्रम का आयोजन प्रातः 8 बजे हिरन नदी घाट वार्ड संख्या 18 में किया गया। इस अवसर पर नगर पालिका अध्यक्ष संघ्या दिलीप दुबे, पार्षद रीता शुक्ला, प्रमोद चौधरी, ज्योति सुनील चकवती, लीला सुप्री बर्नन सहित अन्य पार्षद एवं गणमान्य नागरिकों ने सक्रिय रूप से भाग लिया। मुख्य नगर पालिका अधिकारी शैलेन्द्र कुमार ओझा, अभियंता नमन श्रीवास्तव आदि भी उपस्थित थे। इस पहल का उद्देश्य न केवल नगर की साफ-सफाई करना है बल्कि नागरिकों में स्वच्छता के प्रति जागरूकता बढ़ाना और सामूहिक प्रयासों से स्वस्थ एवं स्वच्छ वातावरण का निर्माण करना है।

केंद्र एवं राज्य सरकार की जनकल्याणकारी योजनाओं के साथ लखपति दीदी योजना की जानकारी भी साझा की

सिहोरा। किसान हमारे अन्नदाता है और उनकी विभिन्न समस्याओं का शीघ्र निराकरण करने का प्रयास किया जायेगा उन्नायक के विचार भीखाखंडा में किसान मोर्चा के प्रतिनिधियों द्वारा सौंपे गए ज्ञापन के बाद विधायक संतोष बरकडे ने व्यक्त किए। जिला मीडिया प्रभारी जितेन्द्र कुमार कुर्मी, किसान मोर्चा ब्लॉक अध्यक्ष संतकुमार पटेल के नेतृत्व में सौंपे गये ज्ञापन में कहा गया है कि सभी सोसायटियों डबल लाक विपणन में पर्याप्त यूरिया डीएपी 18:46:46 खाद का पर्याप्त स्टॉक रखवाने के साथ प्रदान की जाये, कृषि ट्रांसफार्मर लोड के अनुसार अधिक क्षमता के स्थापित किए जायें, स्थाई कनेक्शन

किसानों की समस्याओं का होगा निराकरण : विधायक बरकडे

प्रदान करने के सम्बन्धी पर नये ट्रांसफार्मर स्थापित करने की योजना को चालू किया जाए, खेतों की कृषि लाइन में आड़े तिरछे खड़े खंभे सीधे करवाए जाएं, कृषि पंपों के बर्दाए गए हासपास लोड को सुधरवाया जाए, समर्थन मूल्य के दाम धान 3100 गेहूं 3000 रुपये प्रति क्विंटल करने सहित अनेक मांगे शामिल थीं। इस अवसर पर विनीत पटेल आशीष पटेल, जुगल दाहिया, प्रकाश पटेल, इंद्रजीत पटेल, सत्यम पटेल, मदन पटेल, बिहारी पटेल, हल्के राम पटेल, अखिलेश पटेल, गणेश पटेल, मयंक पटेल, रवि पटेल, मोनू विश्वकर्मा, अनिल दाहिया, राहुल पटेल, पवन पटेल, साहिल पटेल आदि उपस्थित थे।



लाइली बहनों से भी किया संवाद

विधायक संतोष बरकडे ने ग्राम पंचायत भीकाखेड़ा के पंचायत परिसर में आयोजित कार्यक्रम ज्ञानदीप संकुल स्तरीय संगठन द्वारा आयोजित वार्षिक साधारण सभा में शामिल होकर बड़ी संख्या में उपस्थित लाइली बहनों से संवाद किया। तथा केंद्र एवं राज्य सरकार की जनकल्याणकारी योजनाओं के साथ लखपति दीदी योजना की जानकारी भी साझा की।

भारत सरकार गृह मंत्रालय के निर्देश पर 107 बटालियन, द्रुत कार्य बल रैपिड एक्शन फोर्स आर ए एफ द्वारा

सिहोरा। नगर सहित सम्पूर्ण क्षेत्र में शारदीय नवरात्र, विजय दशमी, दीपावली सौहार्दपूर्ण तरीके से मनाते तथा कानून व्यवस्था बनाये रखने एवं अपराधियों में भय का वातावरण कायम करने के उद्देश्य से भारत सरकार गृह मंत्रालय के निर्देश पर सी 107 बटालियन, द्रुत कार्य बल रैपिड एक्शन फोर्स आर ए एफ द्वारा जगदीश प्रसाद बलाई, कमाण्डेंट 107 बटालियन एवं पुलिस अधिक्षक, जबलपुर सम्मत उपाध्याय के आदेशानुसार उपेन्द्र के डिप्टी कमांडेंट, हरिशंकर शर्मा, असिस्टेंट कमांडेंट एवं प्रभांशु प्रभाकर असिस्टेंट कमांडेंट के नेतृत्व में एवं पुलिस अनुविभागीय अधिकारी आईपीएस आदित्य सिंघारिया, थाना प्रभारी विपिन सिंह की उपस्थिति में सिहोरा में फ्लैग मार्च निकाला गया जो जिसमें 110 सैनिकों ने हिस्सा लिया यह पुलिस थाने से प्रारम्भ होकर, गौरी तिराहा, आजाद चौक, झंडा बाजार, कालभैरव चौक, मैना

दशहरा में कानून व्यवस्था बनाये रखने निकाला गया फ्लैग मार्च



कुआं, हरदौल मंदिर, बाबाताल से पुलिस अनुविभागीय अधिकारी कार्यालय के सामने से नवीन कन्या शाला वार्ड क्रमांक 11 से होकर ज्वालामुखी चौराहा, पोस्ट ऑफिस तिराहा, पुराना बस स्टैंड सहित अनेक प्रमुख मार्गों चौराहे से होकर शुभारंभ स्थल पर संपन्न हुआ। इसमें स्थानीय पुलिस के साथ, मोबाइल पेट्रोलिंग एवं पैदल मार्च किया इसमें द्रुत कार्य बल की पुलिस एवं महिला टीम भी सम्मिलित थी।

दुर्गा पंडालों के आसपास सफाई को लेकर नगर परिषद पर लापरवाही का आरोप



मझौली। कालि तिराहा पोला रोड स्थित दुर्गा पंडालों के आसपास सफाई व्यवस्था को लेकर मझौली नगर परिषद पर लापरवाही के गंभीर आरोप लगाए गए हैं। इस संबंध में स्थानीय समिती के सदस्य मुख्य नगर परिषद कार्यालय पहुंचे और अपनी नाराजगी जाहिर की। समिती के अध्यक्ष हर्ष सोनी, वेद प्रकाश तिवारी समेत अन्य सदस्यों ने कहा कि नगर परिषद मझौली द्वारा दुर्गा पंडालों के आसपास समुचित सफाई नहीं की जा रही है, जिससे श्रद्धालुओं का अपराध पंजीबद्ध कर विवेचना में लिया गया।

कैलाश विजयगर्गीय का पुतला जलाया



बरेला। कांग्रेस सांसद राहुल गांधी एवं उनकी बहन प्रियंका गांधी पर पूर्व मंत्री कैलाश विजयगर्गीय की गलत टिप्पणी को लेकर छेत्र में जगह जगह मित्र की जा रही है कांग्रेस कार्यकर्ता कैलाश विजयगर्गीय का जगह जगह पुतला जला अपना विरोध प्रदर्शन कर रहे। ब्लॉक कांग्रेस कमेटी बरेला के अध्यक्ष सतेन्द्र गर्ग ने बताया कि जिला गांधीगण अध्यक्ष संजय यादव एवं ब्लॉक प्रभारी शिव नामदेव के निर्देशन में पूरे ब्लॉक में कैलाश विजयगर्गीय का विरोध प्रदर्शन किया जाएगा। इसी क्रम में आज पडवार बाजार मोहल्ला में पुतला दहन किया गया। इस मौके पर ब्लॉक कांग्रेस कमेटी बरेला अध्यक्ष सतेन्द्र गर्ग, देव कुमार परोहा, कोट्टू लाल यादव, मोहित बर्नन, पुष्पकेश्वर किसान, महेश बर्नन, कृष्ण कुमार यादव, महेश झरिया, मोहित गर्ग, महेश झरिया, उमेश यादव, प्रीतम यादव अजय श्रीपाल उपस्थित थे।




अंतिम संस्कार करियापाथर श्मशान भूमि में किया गया। श्रीमती जानकी बाई कोष्टा- बयैया मोहल्ला दमोनाका निवासी श्री नारायण प्रसाद कोष्टा की धर्मपत्नी श्रीमती जानकी बाई कोष्टा (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री संत लाल चौधरी- बाबा खदान मड़ैया श्यामा प्रसाद मुखर्जी वार्ड निवासी श्री राजाराम कोल (55) का निधन हो गया। अंतिम संस्कार करियापाथर श्मशान भूमि में किया गया। श्रीमती धुखिया बाई चौधरी- अनुराधा कॉलोनी वाटर वर्क्स रोड निवासी श्री कल्लू चौधरी की धर्मपत्नी श्रीमती धुखिया बाई चौधरी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री बट्टी नारायण श्रीवास्तव- यादव कॉलोनी निवासी श्री बट्टी नारायण श्रीवास्तव (86) का निधन हो गया। अंतिम संस्कार गौरीघाट मुक्तिधाम में किया गया। श्री मुकेश कुमार पटेल- स्टेट बैंक चौराहा विजयनगर निवासी श्री मुकेश कुमार पटेल (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दीपाली हाजरा- रेतनाका न्यू अवधपुरी कॉलोनी गौरीघाट रोड निवासी श्री सुनील कुमार हाजरा की धर्मपत्नी श्रीमती दीपाली हाजरा (76) का निधन हो गया। अंतिम संस्कार गौरीघाट मुक्तिधाम में किया गया। श्री राजाराम कोल- छुई टोला ठक्कर ग्राम निवासी श्री संत लाल चौधरी (60) का निधन हो गया। अंतिम संस्कार करियापाथर श्मशान भूमि में किया गया। श्रीमती बानी मजूमदार- पटेल नगर महाराजपुर निवासी श्री एनएन मजूमदार की धर्मपत्नी श्रीमती बानी मजूमदार (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजाराम कोल- छुई टोला ठक्कर ग्राम निवासी श्री संत लाल चौधरी (60) का निधन हो गया। अंतिम संस्कार करियापाथर श्मशान भूमि में किया गया। श्रीमती लीला बाई सोनकर- खटीक मोहल्ला घमापुर चौक के पास निवासी श्री हरी प्रसाद सोनकर की धर्मपत्नी श्रीमती लीला बाई सोनकर (90) का निधन हो गया।

हरिभूमि विजय/शोक/उदावन, पगड़ी रम, पुण्यतिथि संबंधी संदेश प्रकाशित कराने के लिए... 9303308294, 9407362160

**या देवी सर्वभूतेषु शक्ति-रूपेण संस्थिता । नमस्तस्यै नमस्तस्यै नमस्तस्यै नमो नमः ॥**



**पड़ाव वाली महाकाली माता**



**एमएच हाउस गोल बाजार में विराजी  
मां दुर्गा की मनमोहक प्रतिमा**



**गढ़ाफाटक वाली मां बड़ी महाकाली**



**बाल रूप में विराजित भवानी  
नव प्रगति दुर्गात्सव समिति तुलसी नगर**



**बिनैकी-सुखा पाटन रोड**



**आदर्श दुर्गा उत्सव समिति आधारताल**




**जाबाली दुर्गात्सव समिति हरदोल मंदिर चेरीताल**



**नवयुवक दुर्गात्सव एवं श्री संकट मोचन  
हनुमान सेवा समिति गौतमजी की मढिया गढ़ा**



**न्यू गोल्डन दुर्गात्सव समिति का शानदार  
37 वॉ वर्ष रवींद्र नगर आधारताल**



**मां इंद्रप्रस्थ समिति आधारताल**



**कमला नेहरू नगर युवा दुर्गात्सव समिति**



**वदे मातरम युवा दुर्गात्सव समिति  
शिव मंदिर फूलसागर गढ़ा जबलपुर**



**सिद्धेश्वरी माता रिखाई जबलपुर**



**केवट मोहल्ला शाही नाका गढ़ा जबलपुर**



**सुखा गांव, पाटन बाँयपास चौराहा**



**नगर निगम जबलपुर**



**खबर संक्षेप**

**एम.पी. ट्रांसको में 565 पदों के लिए ऑनलाइन परीक्षा**

जबलपुर। ऊर्जा विभाग के अंतर्गत मध्यप्रदेश पावर ट्रांसमिशन कंपनी (एम.पी. ट्रांसको) में जनवरी 2025 में जारी विज्ञापन के तहत विभिन्न पदों की भर्ती के पहले चरण की ऑनलाइन परीक्षा संपन्न हुई। इस परीक्षा में 565 पदों के लिए कुल 19,905 उम्मीदवार सम्मिलित हुए। परीक्षा प्रदेश के सात शहरों के 11 केंद्रों पर 22 से 24 सितंबर तक आयोजित की गई, जिसमें सहायक अभियंता (ट्रांसको), कनिष्ठ अभियंता (ट्रांसको), कनिष्ठ अभियंता (सिविल), सबस्टेशन अटेंडेंट एवं सर्वेयर अटेंडेंट के पद शामिल थे। भर्ती हेतु कुल 26,079 उम्मीदवारों ने आवेदन किया था, किंतु मुख्य परीक्षा में 19,905 ही उपस्थित हुए। इनमें सहायक अभियंता (ट्रांसको) के 3,125, कनिष्ठ अभियंता (ट्रांसको) के 6,710, कनिष्ठ अभियंता (सिविल) के 1,326, सबस्टेशन अटेंडेंट के 8,663 तथा सर्वेयर अटेंडेंट पद के लिए 71 परीक्षार्थी सम्मिलित हुए।

**खालसा कॉलेज में अंतर्राष्ट्रीय सूक्ष्म जीव दिवस मनाया**

जबलपुर। श्री गुरु तेग बहादुर खालसा महाविद्यालय में बायोटेक्नोलॉजी एवं माइक्रो बायोलॉजी विभाग द्वारा माइक्रो बायोलॉजी सोसायटी, इंडिया (MBS) के सहयोग से "Celebrating Microbial Diversity & Innovation" विषय पर अंतर्राष्ट्रीय सूक्ष्म जीव दिवस का आयोजन महाविद्यालय के प्राचार्य डॉ. आरएस चंडोक के मार्गदर्शन में किया गया। इस अवसर पर विविध प्रतियोगिताओं- वैज्ञानिक रंगोली, पोस्टर मेकिंग तथा निबंध प्रमुख आकर्षण रहे, जिसके अंतर्गत विद्यार्थियों ने सूक्ष्म जीवों की विविधता, उनके महत्व एवं नवीन खोजों पर अपनी रचनात्मक प्रस्तुति की। इस अवसर पर प्राचार्य श्री चंडोक ने विद्यार्थियों को संबोधित करते हुए कहा कि सूक्ष्म जीव भले ही अदृश्य हैं पर उनका योगदान विशाल है। यह आयोजन केवल विज्ञान का उत्सव नहीं है, यह सृजन, नवाचार और प्रगति का प्रतीक है। कार्यक्रम का संचालन विभागीय प्राध्यापक शिखा पाराशर, डॉ. हर्षिता शुक्ला, डॉ. सौरभ गुप्ता, डॉ. प्रवीण मानकर एवं आसिफ बेग, संगीता श्रीवास्तव द्वारा किया गया। आयोजन में डॉ. विपिन राय, प्रकृति विश्वास, डॉ. विंगल शुक्ला, डॉ. रोहित वर्मा, डॉ. संख्या कोटा, डॉ. संजय गुप्ता, डॉ. आरती शुक्ला सहित समस्त प्राध्यापक एवं विद्यार्थियों की उपस्थिति रही।

**शिक्षाविद प्रो. रमेश चंद्र चौबे के जन्म दिवस व स्थापना दिवस पर आयोजन आज**

जबलपुर। नवयुग कला एवं वाणिज्य महाविद्यालय में 27 सितंबर को प्रातः 10 बजे से शिक्षाविद प्रो. रमेश चंद्र चौबे का जन्म दिवस व स्थापना दिवस महाविद्यालय प्राचार्य डॉ. संजय तिवारी के निदेशन में धूमधाम से मनाया जाएगा। इस कार्यक्रम के प्रथम सत्र में कार्यक्रम अध्यक्ष डॉ. नरेशचंद्र त्रिपाठी, प्राचार्य गो.से. अर्थ वाणिज्य स्वशासी महाविद्यालय, मुख्य अतिथि डॉ. विवेक मिश्रा, छात्रसंघ कल्याण अधिष्ठाता मुख्य वक्ता डॉ. अरुण शुक्ला, विभागाध्यक्ष हिन्दी विभाग पीएम श्री शास. महाकोशल महाविद्यालय रहेंगे। स्थापना सत्र के द्वितीय सत्र में मुख्य अतिथि अशोक रोहाणी विधायक केंद्र होंगे, अध्यक्षता प्रो. राजेश कुमार वर्मा, कुलगुरु राहुविंद, सारस्वत अतिथि डॉ. पंजाब राव चंदेलकर, अतिरिक्त संचालक, मुख्य वक्ता डॉ. शोभासिंह, पूर्व प्राचार्य नवयुग महाविद्यालय, विशिष्ट अतिथि प्रो. अलकेश चतुर्वेदी, प्राचार्य पीएम श्री शास. महाकोशल, डॉ. अजय कुमार गुप्ता, विशेष कार्यक्रम अधिकारी, उच्च शिक्षा, विशिष्ट अतिथि डॉ. मंजुला चौबे अध्यक्ष शासी निकाय नवयुग महाविद्यालय, विशिष्ट अतिथि राहुल चौबे अध्यक्ष नवयुग शिक्षा समिति होंगे। कार्यक्रम संयोजक डॉ. अनुजा तिवारी विभागाध्यक्ष शिक्षा संकाय हैं।

**दुर्गोत्सव की झांकियों में ऑपरेशन सिंदूर की झलक**

**शारदेय नवरात्र की पंचमी आज, सड़कों पर उतरेगा जनसैलाब**

जबलपुर। शारदेय नवरात्रि में शहर में पूरी तरह से धार्मिक वातावरण बना हुआ है। पूरा शहर आकर्षक विद्युत साज सज्जा से जगमगा रहा है। शहर में एक से बढ़कर एक मध्य झांकियां बनाई गई हैं। गढ़ा गुलौआ में भारत, पाक युद्ध के दौरान चलाए गए सिंदूर ऑपरेशन की झांकियां सजाई गई जिसमें मातृ शक्ति को नमन किया जा रहा है और युद्ध में इस्तेमाल किए गए मिसाइलों व युद्धपात से चित्रण किया गया है। वहीं सिविल लाईन में जबलपुर के प्लाईओवर की झांकी सजाई गई है तो वहीं दूसरी ओर सदर आजाद चौक में डिज्जिलैंड की झांकी और यादव कालोनी में द हॉरर ट्रेन की झांकी सजाई गई है। वहीं कांचर बाई का बगीचा, देवताल मदनमहल की पहाड़ी में चलित झांकियां प्रदर्शन के लिए तैयार हो गई हैं। आज शारदेय नवरात्र की पंचमी से सड़कों पर श्रद्धालुओं का सैलाब सड़कों पर उतरेगा। आज शनिवार को नवरात्रि की पंचमी तिथि है। पंचमी के मां के पांचवें स्वरूप स्कंद माता का पूजन किया जाएगा, तथा भगवती का पांच प्रकार के चरित्रों से श्रृंगार किया जाएगा। पंचमी तिथि को प्रायः



अधिकांश स्थानों पर जगत जन्मी की प्रतिमाओं की स्थापना कर ली जाएगी, और इसी के साथ ही मां के विविध रूपों के दर्शनार्थ श्रद्धालुओं का जनसैलाब सड़कों पर दिखाई देगा। गढ़ाफाटक



और पड़ाव की महारानी के रूप में प्रसिद्ध माता महाकाली के दरबार में भक्तों का सैलाब उमड़ रहा है। सुबह से ही पूजन अर्चन करने वालों का तांता लगा जाता है जो देर रात तक जारी रहता है।

**इच्छाओं को पूर्ण करती हैं स्कंदमाता**

आदिशक्ति का पांचवा स्वरूप स्कंदमाता है। कुमार कातिकेय की माता होने के कारण इन्हें स्कंद माता कहा जाता है। नवरात्र के पंचम दिन इनकी पूजा और आराधना की जाती है। ज्योतिषाचार्य पंडित पीएल गोतमाचार्य के अनुसार इनकी आराधना से विशुद्ध चक्र के जगत् होने वाली सिद्धियां स्वतः ही प्राप्त हो जाती हैं, तथा मृत्युलोक में ही साधक को परम शक्ति और सुख का अनुभव होने लगता है। भक्त की समस्त इच्छाओं को पूर्ण करने में आध्यात्मिक दर्शन देती है। **सज गया पूरा शहर** शनिवार को प्रायः सभी स्थानों पर विधिवत पंचमी की पूजा अर्चना के साथ मां जगत जन्मी की प्रतिमाओं की स्थापना कर ली जायेगी, तथा आज से ही मातारानी के विविध स्वरूपों के दर्शनार्थ श्रद्धालुओं का जन सैलाब सड़कों पर दिखाई देगा। दुर्गोत्सव पर्व पर नगर पथ आकर्षक विद्युत साज सज्जा से सज गया है। दुर्गा पंडाल सज-धज कर तैयार है। पंडालों से लेकर सड़कों के दोनों किनारों तक जगमगा रोशनी लोगों का मन मोह रही है।



**गोविंदगंज रामलीला: रावण ने छल से किया सीता का हरण**

जबलपुर। संसार में साधु होना कठिन है, पर साधु बनना सरल है, कोई भी साधु बन कर किसी को भी छल सकता है। ये बात गोविंदगंज रामलीला में रावण ने मारीच के कहे। रावण के इस व्यंग्य को समझाकर दर्शक समझ गए। बहरहाल लीला प्रसंग के तहत मारीच मायागुण बना, और रावण ने सीता का हरण कर लिया। सीता हरण की लीला देख दर्शक भाव विहल हो गए। सीता विनाप और फिर उन्हें दूखने निकले श्रीराम का विलास दर्शकों को दुखी कर गया। देवी सीते हो खबरदार- देवी सीते हो खबरदार अब तू मेरे पंजे में है- मैं लंकापति रावण हूँ, अब तू मेरे कब्जे में है, मैं शूर्पणखा का भाई हूँ क्या नहीं जानती है मुझको- मैं लंकापति रावण हूँ लंका ले जाऊंगा तुझको। ये कहते हुए रावण ने सीता का हरण कर लिया। अध्यक्ष अनिल तिवारी ने बताया कि श्रीराम के रूप में ओम दुबे, रावण के रूप में पवन पांडे, सुरीक्षण के रूप में शंकर शर्मा, वे बदरिया रोका। आज आर्येण अंजनीनंदन- श्री तिवारी ने बताया कि आज से मंच पर रामभक्त हनुमान का आगमन होगा। उन्होंने बताया कि हनुमानजी को मुकुट बड़े विधि विधान से धारण कराई जाती है। पूजन-अर्चन के बाद अंजनीनंदन रामलीला के हो जाते हैं। प्रभु से मिलने का प्रसंग बड़ा रोचक है। आज राम-हनुमान मिलने के साथ ही शहरी नवधा भक्ति और फिर बालि वध की लीला होगी।

**रामलीला में मंचन देख श्रद्धालु भाव विहाल**

**स्वर्णकार महिला संगठन ने आयोजित किया गरबा महोत्सव**

जबलपुर। सनातन परंपरा माँ जगदम्बा को समर्पित स्वर्णकार महिला संगठन का गरबा महोत्सव जगदम्बा की आरती के साथ प्रारंभ होकर पूरे हर्षोल्लास के साथ एमजी पैलेस दमोहनका में संपन्न हुआ। स्वर्णकार समाज के बंधुओं एवं महिलाओं ने अपना सान्निध्य प्रदान कर इसके हर पल को खास एवं यादगार बना दिया। महिला संगठन का यह प्रथम प्रयास था जिसमें संगठन की अध्यक्ष विमलेश सराफ, कामिनी सोनी, मनीषा सोनी, राजश्री सोनी, सीमा छनिया, संगीता सोनी, किशोरी सोनी, रत्ना, विनीता, श्वेता, पूजा, निर्मला, कल्पना, संजना, रीता, प्रीति, वेदिका, किरण, गुंजन, सोनम, शिल्पी, श्वेता, अनिता, आराधना, प्रियंका सहित संगठन



एवं स्वर्णकार सोशल ग्रुप के सुरेश सराफ, शंकरलाल, विनोद सोनी, लक्की सराफ के सहयोग से गरबा अमृत महोत्सव कार्यक्रम संपन्न हुआ। कार्यक्रम में प्रतिभागियों को उपहार एवं लकी ड्रा में फ्रिज, कूलर, वाशिंग मशीन, एलडी, सहित अनेक उपहार प्रदान किए गए। कार्यक्रम का संचालन एड. सुनील सोनी, अशोक शिवगंगा एवं आभार प्रदर्शन महेन्द्र छनिया, सुशील सोनी, सतीष देवांश, महेन्द्र सराफ, अमित सराफ, कन्हई सोनी ने किया।

**नर्मदा हॉल में हुआ नर्सिंग सम्मेलन**

जबलपुर। मुख्यालय मध्य भारत एरिया के तत्वाधान में सैनिक अस्पताल, जबलपुर में सैन्य नर्सिंग सेवा के 100 गौरवशाली वार्षिक समारोह के उपलक्ष्य में आयोजित विभिन्न कार्यक्रमों के तहत एक नर्सिंग सम्मेलन आयोजित किया गया। नर्मदा हॉल, सैनिक अस्पताल जबलपुर में वेंटिलेटर पर मरीजों की देखभाल विषय पर आयोजित इस सम्मेलन में, मेजर पार्वती चंद ने नर्सिंग रंगोली प्रदर्शन के तहत इस विषय पर सम्पूर्ण जानकारी दी एवं नर्सिंग अधिकारियों के साक्ष्य-आधारित देखभाल में महत्वपूर्ण भूमिका की विवेचना की, जिससे रोगियों की स्थिति में सुधार होता है और जटिलताओं को रोका जा सकता है। सम्मेलन के दौरान क्लिनिकल केयर यूनिट्स में नर्सिंग अधिकारियों की भूमिका पर प्रकाश डाला गया। सम्मेलन में मुख्य अतिथि मेजर जनरल अजय दीप सुंद, मेजर जनरल मेडिकल मुख्यालय मध्य भारत एरिया उपस्थित रहे।

**“भारतीय ज्ञान प्रणाली में कौशल विकास के लिए पर्याप्त अवसर”**

जबलपुर। जी.एस. कॉलेज, जबलपुर में 26 सितंबर को डॉ. (श्रीमती) शुभदा पाण्डेय स्मृति अन्तर शालेय वाद-विवाद प्रतियोगिता का आयोजन रोटीर वक्ता, जबलपुर प्रीमियर के संयुक्त तत्वाधान में महाविद्यालय के मुख्य समारोह में आयोजित हुआ। वाद-विवाद का विषय इस सदन की राय में “भारतीय ज्ञान प्रणाली में कौशल विकास के लिए अपार अवसर है” रहा। कार्यक्रम की शुरुआत सरस्वती पूजन एवं दीप प्रज्वलित कर की गई एवं स्वर्गीय डॉ. (श्रीमती) शुभदा पाण्डेय के तैलचित्र पर माल्यार्पण किया गया। कार्यक्रम संयोजक डॉ. आरती पटेल ने अतिथि स्वागत के साथ प्रतिभागी विद्यार्थियों के संबंध में जानकारी दी कि प्रतियोगिता में पक्ष-विपक्ष में 13 विद्यार्थियों के विद्यार्थियों ने अपने विचार रखे। विद्यार्थियों ने कहा कि वर्तमान



समय में भारतीय ज्ञान परम्परा के संबंध में शिक्षा नीति के माध्यम से कौशल विकास के कार्य में सहायक है। विभिन्न महापुरुषों में भी कोई न कोई कौशल था, जो भारतीय परम्परा के प्रतीक हैं। इस प्रतियोगिता में निर्णायक की भूमिका में डॉ. विवेक मिश्रा, डॉ. उर्वशी बरार एवं पंकज स्वामी ने अदा की। प्राचार्य डॉ. नरेश चन्द्र पटेल ने कहा कि विद्यार्थियों को वर्तमान परिप्रेक्ष्य में भारतीय ज्ञान परम्परा के माध्यम से संस्कृति, संस्कार का ज्ञान प्राप्त हो रहा है। डॉ. अमरेंद्र पाण्डेय ने कहा कि युवा वर्ग की चुनौती के लिए कौशल विकास आवश्यक है। कार्यक्रम में सभित के सभी सदस्यों का उल्लेखनीय सहयोग रहा। संचालन डॉ. हानेन्द्र त्रिपाठी एवं सुमोना घोष तथा आभार डॉ. शिव कुमार व्यास द्वारा किया गया।

**जिला डांस प्रतियोगिता 28 को**

जबलपुर। जिला डांस स्पोर्ट्स एसोसिएशन, एमपी डांस स्पोर्ट्स एसोसिएशन के सचिव मनीष कुमार श्रीवास्तव ने बताया कि आगामी 28/9/2025 को जिला डांस स्पोर्ट्स एसोसिएशन के तत्वाधान में डांस प्रतियोगिता का आयोजन किया जा रहा है, जिसमें जबलपुर एवं मध्य प्रदेश के सभी बच्चों की टीम भाग ले रही है। यह प्रतियोगिता 28 सितंबर 2025 को मान कुंवर मैरिज गार्डन में सुबह 9:00 बजे से होने जा रही है जिसमें स्टूडेंट्स को एंटी फॉस नि:शुल्क रखी गई है, सभी खिलाड़ी बड़ी-जुदकर हिस्सा लें। पता- मान कुंवर मैरिज गार्डन में सुबह 9:00 बजे से प्रतियोगिता शुरू हो जाएगी अधिक जानकारी के लिए संपर्क करें मनीष श्रीवास्तव संपर्क सूत्र 99810 39900.

**शिव शक्ति महिला मंडल ने निकाली चुनरी यात्रा**

जबलपुर। प्रति वर्ष की भांति इस वर्ष भी शिव शक्ति महिला मंडल द्वारा विशाल चुनरी यात्रा का आयोजन किया गया। यह धार्मिक यात्रा हनुमानताल दुर्गा मंदिर से प्रारंभ होकर बड़ी महाकाली गढ़ा फाटक तक भक्ति और श्रद्धा के माहौल में निकाली गई। चुनरी यात्रा में विधायक अभिलाषा पांडे, पूर्व मंत्री शरद जैन, एमआईसी सदस्य एवं पार्षद राम सोनकर, पार्षद कविता रैकवार तथा गोविंद रैकवार समेत बड़ी संख्या में श्रद्धालु शामिल हुए। शिव शक्ति महिला मंडल की महिलाओं ने पारंपरिक वेशभूषा में भक्ति गीतों के साथ माँ दुर्गा की



चुनरी अर्पित की। इस अवसर पर ढोल-नगाड़ों, भजन मंडलियों और भक्तों के जयकारों से संपूर्ण वातावरण भक्तिमय हो उठा। चुनरी यात्रा के बाद महिला मंडल द्वारा प्रसाद वितरण किया गया।

**मदन महल दरगाह अकीदत का मर्कज : सूफ़ी मुबारक कादरी अकीदतमदों ने पेश की चादरें शरीफ**

जबलपुर। मदन महल पहाड़ी पर स्थित हजरत पीराने पीर की दरगाह में जुमेरात को पहले मेले का आयोजन किया गया। बड़ी संख्या में अकीदतमदों ने चादरें शरीफ पेश कर अपनी अकीदत पेश की। दिन भर मदन महल पहाड़ी “गौस अलमदद” के नारों से आयोजित रही। अपराह्न में जलसा-ए-गौसिया में हजरत अल्लामा अल्हाज सैय्यद इकबाल अहमद शम्स अब्दानी एवं मुतवल्ली सैयद कादिर अली कादरी की सदात में सूफ़ी मुबारक कादरी ने कहा कि मदन महल दरगाह अकीदत का मर्कज है, जहाँ हिंदू, मुस्लिम, सिख और ईसाई सभी धर्म के लोग आते हैं और फैज पाते हैं। इस कार्यक्रम में जबलपुर स्थित समस्त विद्युत कंपनियों के कर्मिकों को पौधा रोपण के लिए आमंत्रित किया गया है।



इनायत कादरी, अब्दु बाबा कादरी, असगर कादरी, आबिद कादरी, इदरीस कादरी, अंसार कादरी, याकूब शाह, सलामत कादरी, शराफत कादरी, आशु कादरी नेतारी और जलील कादरी ने मेहमान हजरात का इस्तक़बाल किया और तबरूक पेश किया। बाद नमाज मगरिब सालातो सलाम पेश किया गया एवं मुतवल्ली साहब ने मुल्क की तरक्की खुशहाली की दुआ मांगी। सज्जानाशीन इनायत कादरी ने बताया कि आगामी 4 अक्टूबर शनिवार को ग्यारहवीं शरीफ प्रमुख मेले (उर्स) का आयोजन किया जाएगा, जिसमें स्थानीय और दूर-दराज से श्रद्धालु अकीदतमद अपनी हाजिरी पेश करेंगे।

**फिल्म का नाम “120 बहादुर वीर अहीर” रखा जाए**

**यादव महासभा ने राष्ट्रपति के नाम कलेक्टर को सौंपा ज्ञापन**

जबलपुर। यादव समा एवं संयुक्त पिछड़ा वर्ग मोर्चा ने मप ने ओबीसी की 13 प्रतिनिधित्व होटल सम्पादन करने की मांग पर आक्रोश व्यक्त कर राष्ट्रपति के नाम ज्ञापन जिला कलेक्टर को सौंपा। बताया गया वर्ष 1962 में भारत-चीन युद्ध के दौरान 1800 फुट की ऊंचाई पर रेजंगला चौकी पर पदस्थ खुमाईरू रेजिमेंट के 120 जवानों ने चीन से युद्ध किया, उसमें 114 अहीर जाति के जवानों ने चीन को कब्जा करने नहीं दिया और शहीद हो गए, उनके नाम पर रेजंगला स्मारक जो कि अहीरों के नाम पर जाना जाता है, उसे और भव्य बनाया जाए। साथ ही फिल्म निर्माता फरान अख्तर “120 बहादुर” नाम से जो फिल्म बना रहे हैं उसमें अहीरों को कम करके आंका गया है, अतः फिल्म का नाम 120 बहादुर की जगह “120 बहादुर वीर अहीर” रखा जाए। मोर्चा ने बताया केन्द्र



सरकार ने जातिगत जनगणना की घोषणा की है, लेकिन जनसंख्या जनगणना कानून में जाति का जलन नहीं है, अतः उसे जोड़ा जाए और ओबीसी की संख्या के अनुपात में हिस्सेदारी तय हो, मंडल आयोग की समस्त सिफारिशें लागू की जाएं। ज्ञापन के दौरान यादव समा व संयुक्त पिछड़ा मोर्चा के धनश्याम यादव, रामरतन यादव, धर्मेन्द्र कुशवाहा, अशोक यादव, जितेन्द्र यादव, डॉ. बालमुकुंद यादव, देवेन्द्र, मुन्ना यादव, एड. ओपी यादव, शैलेश लोधी, एड. शांदा यादव, एड. गयाप्रसाद कुशवाहा, राजेन्द्र पिल्ले, इन्दुकुमार कुलस्ते, विजय यादव फौजी, सुरेन्द्र यादव फौजी, शिव यादव फौजी सहित अनेक सदस्य उपस्थित रहे।